

Nota Bene

Gismi mitluq ghajjen
Jiskolpixxi ismek
Taht is-swar – abbiss ta' bejnietna
Ftit sekondi u
r-ritratt tqatta'
Id-dramm ikkanċellat.
ix-xemx intradmet
Fejn int?
Fejn iserrep dellek?
F'baġġiet abbandunati?
Fi rqajja' minsija?
Idi tmelles il-baħh wiesa'
Harsti mrassa ġo folla tipprova tiftakar
Il-beatrice danteska
In-nota xopenjana
Il-bewsa nerudjana.
Il-kapolavur mohbi
'l isfel jagħfas qalil id-dagħbien
it-terremot tas-sentimenti
is-sospensjoni tar-raġuni
l-impatt tal-habta
id-dejn ta' shab imċallas.
L-imħallfin jaqtgħu rjus il-htija
waqt li l-ghajnejn jinfethu u jinbelgħu.
Mistoqsija fissa tagħqad massiva
Fejn int?
Fejn hrabna?
Wara min tlaqna?
l-imħabba taf tegħja
imma l-mewt biss tikkannċellaha.
Kelma biss fadalli
Frazi bi tliet sillabi
Mingħajr teoriji twal serbut
Mingħajr metafori repetitivi
Misruqa minn antoloġiji privati
Inhobbok.
Int sens komun

Tama
Riforma fissa għall-gejġieni.

Sergio Grech

Hitan

Hitan imġarrfa ġebbla frak fuq ohra
fit-toroq wahx tal-Bosnja u Sarajevo.
Imxettla l-Mewt f'kull bejta li rat darba
mal-hajr l-imħabba, għeruq shan u hienja.

Hitan il-maqsab f'nofs t'għelieqi hadra
'il bogħod mill-ghajn, 'il bogħod mill-ghagħha ta' beltna.
Iż-żiffa helwa li tul l-ghodwa tfuqna
inkisret mid-damdim t'ingenji-mostri.

Hitan id-deff ġo djarna darba mwennsa
bil-fehma ta' l-azzar, bi lġiem is-sewwa,
jitwaqqgħu ta' kuljum fil-ġenn imżeffen
ta' bliet li jiġbru qlub iż-żgħażaġħ fiergħa.

Hitan il-mewġ, hitan ix-xtajta mġarrfa
tul l-eqqel xhur xitwin li jgħorru kollox! ...
Kif għamilt int, u nsejt aktar minn darba
hitan il-qalb li sfat f'idejk imġarrba.

Alfred Degabriele

data base

f'laboratorji storduti
u sodod illuppjati
kromosomi ultra mġienen
ikklonizzaw
wild il-kompjuter

robotika l-mixja,
drogata n-nisġa
ta' utopji virtwali
u vojtt mingħajr qies.

Philip Sciberras
(1996)